

Ir-rapport ta' l-eżaminatur ewlieni tal-Malti
- Eżami tal-Malti -
Dhul fil-*Junior Lyceum* 2001

Dan li ġej huwa r-rapport ta' l-eżaminatur ewlieni tal-Malti għall-eżami fil-kapxin ta' fuq. Dan ir-rapport

huwa msejjes fuq l-opinjoni ta' l-istess tip li għaddew l-eżaminatur fuq l-istess tip

ta' formola li hawn riprodotta hawn taht.

L-Ittra/In-numru tal-mistoqsija	L-opinjoni tal-eżaminatur dwar il-mistoqsija	Kif wiegħbu t-tfal il-mistoqsija	Kummenti oħra
A	<ul style="list-style-type: none"> • Is-silta (i) qrib hafna l-istudenti għaliex miktuba mit-tfal infushom (ii) b'sentenzi ħfief u diretti. (iii) fl-ewwel persuna (iv) b'lingwaġġ u kostruzzjonijiet sintattiċi li jinsabu x'imkien bejn il-kelma mitkellma u l-kelma miktuba. (Dan fih it-tajjeb u l-ħażin tiegħu.) (v) b'suġġett fantastiku li huwa qrib it-tfal 	<ul style="list-style-type: none"> (i) Bħala regola s-silta tidher li ngħogħbot. (ii) L-istudenti wiegħbu tajjeb. (iii) Il-mistoqsijiet referenzjali kienu aktar mill-mistoqsijiet inferenzjali u għalhekk it-tfal ma sabu hiex diffiċli biex isibu t-twegħiba. (iv) Hafna madanakollu fit-twegħiba tagħhom ma kinux kompluti f'dik li hija twegħiba. (v) Xi wħud kienu traskurati fil-mod kif wiegħbu. (vi) Waħda mill-eżaminaturi kitbet dan il-kumment: "Kien hemm dawk il-kandidati li kkupjaw ħażin xi kliem mis-silta jew mill-mistoqsija stess; oħrajn taw twegħiba fejn l-ordni tal-kliem mhux dejjem kien jagħmel sens; kien hemm dawk li m'għarfux 	<p>Fid-dawl ta' dan kollu huwa importanti ħafna li t-test tal-komprensjoni jibda jingħata aktar importanza fit-tagħlim ta' l-ilsna. Dan mhux għal skop ta' komprensjoni biss. Taħriġ ta' dan it-tip għandu jservi biex (fil-klassi) it-tfal</p> <ul style="list-style-type: none"> (i) ikollhom iċ-ċans jitgħallmu jaqraw testi validi (ii) jifhmu, janalizzaw u jsegwu kitba kontinwa (iii) jgħarblu unitajiet lingwistiċi li mhux faċilment titgħallimhom minn ktieb ta' grammatika (iv) jitgħallmu jaħsbu u jaslu għal konklużjoni permezz ta' l-inferenza (v) jitgħallmu jikkupjaw sentenzi shaħ tajjeb (vi) jużaw il-puntegġjatura f'postha (vii) jibnu kostruzzjonijiet sintattiċi b'ordni, loġika u koerenza (viii) jiktbu ortografikament korrett fis-sentenzi u mhux fi kliem iżolati biss. <p>Fid-dawl ta' dan kollu mis-sena d-dieħla l-istudenti li jagħmlu dan it-taħriġ huma mistennija li:</p>

		<p>f'liema persuna kellhom iwieġbu l-mistoqsija. Kien hemm oħrajn li ħallew il-punteġġjatura barra jew punteġġjatura mitfugħa bl-addoċċ fis-sentenza. Hafna studenti ħallew il-<i>full stop</i> ta' tmiem is-sentenza barra."</p>	<p>(i) jikkupjaw tajjeb, pulit, bla żbalji, b'mod sħiħ u bil-punteġġjatura f'potha. Fil-każ li dan ma jsirx jitnaqqsu l-marki.</p> <p>(ii) Dan qiegħed isir bil-għan li tiddaħħal u tissaħħaħ il-kultura tat-tagħlim f'livelli ta' sintassi u kitbiet shaħ aktar milli kliem għal riħhom.</p> <p>(iii) Dan għandu jgħin fit-tagħlim ingenerali u mhux fil-Malti biss.</p>
B	<p>(i) Din il-mistoqsija hija valida ħafna għaliex tittratta sewwa sew l-aspett semantiku tal-lingwa.</p> <p>(ii) Huwa importanti ħafna li t-tfal sa minn eta' żgħira jagħtu importanza lill-vokabolarju, l-idjoma, il-qawl, il-verbi frażjali eċċ.</p> <p>(iii) Hafna mit-tifsiriet tal-lingwa nsibuhom f'ġemgħat ta' kliem.</p> <p>(iv) Aħna għadna nibdew inħarsu lejn il-lingwa bħala ġemgħat ta' kliem li flimkien ma' oħrajn isawru strutturi li jwasslu tifsira/iet.</p> <p>(v) Sfortunatament ħafna għadhom iħarsu lejn il-lingwa bħala kliem maqtuġħin għal rashom mingħajr l-ebda konnessjoni.</p> <p>(vi) Illum nafu li t-tifsira tal-kliem mhijjex fil-kliem imma fil-</p>	<p>(i) Mhux il-kandidati kollha fehmu li l-kelma/l-idjoma kellha tittieħed mis-silta u għalhekk kien hemm min ivvintaha minn moħħu. Kien hemm oħrajn li kkupjaw kliem żejjed.</p>	<p>(i) Hafna mill-eżaminaturi ħassew li l-idjoma, il-qawl u l-verb frażjali għal xi raġuni jew oħra ma humiex qegħdin jingħataw l-attenzjoni li jixirqilhom. Fid-dawl ta' dan huma jħossu l-ħtieġa li jkun hemm analiżi ta' siltiet għal skopijiet ta' dan it-tip, kif ukoll l-istħarriġ ta' ġemgħat ta' idjomi u qwieli f'kuntesti kulturalment validi. Dan għandu jgħin mhux biss il-Malti iżda l-idea ta' lingwa u l-analiżi tagħha b'mod ġenerali.</p>

	konnessionijiet bejn il-kliem u lil hinn minnhom.		
Ċ	Eżerċizzju faċli	<p>(i) Żbalji komuni kienu: (a) zieda tal-partiċelli 'il' man-numri erbghin/ghoxrin; (b) tahlita ta' numri kardinali ma' dawk ordinali. Eż: Ikun hemm min jiġi wieħed jew it-tieni; (ċ) ħawdu "tliet" ma' "tlett"; (d) il-partiċella "il" li tinhemeż b'sing man-numru tnax, ittiehdet bħala artiklu u ntehmżet man-nom 'midalja'.</p>	Għal darb'ohra ħafna eżaminaturi nnutaw li għalkemm ħafna mill-kandidati kitbu n-numri tajjeb mhux dejjem qatgħu l- <i>gh</i> fi kliem bħal <i>erbghin</i> u <i>ghoxrin</i> .
D	Waħda mill-eżaminaturi kitbet: "Dan l-eżerċizzju kien turija ċara ta' kemm l-istudenti mhux qed jitharrġu sew fil-punteġġjatura, jew din mhux qed titqies bħala xi ħaġa importanti."	<p>(i) Ħafna studenti għandhom nuqqas t'għarfien tal-punteġġjatura; oħrajn għalkemm fit-titlu kien hemm indikat 5 sinjali ta' punteġġjatura, ziedu ħafna aktar. (ii) Meta l-istess paragrafu ġie kkupjat mill-ġdid, saru ħafna żbalji ortografiċi.</p>	Dan l-eżerċizzju dwar il-punteġġjatura għandu jibda jingħata importanza aktar għaliex l-istess punteġġjatura tiffa' dawl fuq kemm il-kandidati jkun qiegħed jifhem dak li jkun qiegħed jikteb jew jaqra.
E	(i) Ħafna eżaminaturi kienu tal-fehma li dan huwa mod prattikabbli kif wieħed jitgħallem u fl-istess ħin jiġi eżaminat kemm jaf grammatika f'kuntest.	<p>Żbalji komuni: (i) tħollija barrra tal-vokal tal-lehen /fil-kelma l-istilel (ii) ma jibdlux il-vokali / f' / meta taħbat ma' vokali oħra. Eż.: F'din l-iskola jsiru. . . . (iii) il-partiċella / li tinhemeż</p>	(i) L-istorja li fiha nsibu dan l-eżerċizzju, kif ukoll stejjer oħra li nsibu mxerrda tista' tgħid mal-karti kollha, għenu biex taw l-idea ta' tagħlim u assessjar f'kuntest ta' kitbiet kreattivi li għandhom isiru n-norma, aktar milli l-eċċezzjoni fil-'kontinuum' ta' tagħlim u assessjar.

		<p>b'sing man-numru hmistax, għaqqduha bħala artiklu man-nom sena</p> <p>(iv) il-particella ma tan-negattiv tħalltet mal-prepożizzjoni ma'</p> <p>(v) l-artiklu d-dinja nkiteb id-għalkemm segwa kelma li tispicċa b'vokali</p> <p>(vi) Barra minn hekk, kien hemm numru ta' żbalji ortografiċi, kif ukoll dawk l-istudenti li vvintaw kelma minn moħħhom mingħajr ma taw kas ta' l-istruzzjonijiet fil-parentesi.</p>	
F	<p>(i) Xi eżaminaturi kienu tal-fehma li eżerċizzju bħal dan ma kellux jingħata daqshekk importanza iżda kien ikun biżżejjed li kieku ntalbet mistoqsija waħda f'kuntest ta' test.</p>	<p>Żbalji komuni:</p> <p>(i) Mhux l-istudenti kollha qed jaqraw it-titlu sew, minkejja li fih ingħata eżempju ta' kif għandu jinħadem l-eżerċizzju, għalhekk taw kelma oħra flok il-frazi. Eż.: <i>ommu/denbu/rasu</i> . .</p> <p>(ii) Kien hemm dawk il-kandidati li daħħlu l-artiklu quddiem l-ewwel nom. Eż.: l-omm it-tifel; id-denb il-pagun. . .</p> <p>(iii) il-kandidati sabu diffikulta` kif se jagħmlu l-istat kostrutt tal-frazzjonijiet <i>'ix-xatba tal-ġnien'</i> u <i>'il-hajja tal-qattus'</i>.</p>	

Ġ	Eżerċizzju faċli ħafna.	Il-biċċa l-kbira tal-kandidati wiegħbu tajjeb.	
G	Ħafna mill-eżaminaturi qiesu dan l-eżerċizzju bħala eżerċizzju tajjeb kif wiehed jittestja l-grammatika.	L-istudenti tnaqqsulhom il-marki għal żbalji ortografiċi, aktar milli għax ma kinux jafu jwiegħbu dak mitlub minnhom. Madankollu jibqa' dak in-numru ta' studenti li ma jagħtux kas ta' dak li jkun mitlub fil-parentesi.	
Għ	Dan kien eżerċizzju ħafif meta tqis li l-partiċelli ġew mogħtija.	Uħud mill-kandidati kkupjaw il-partiċelli ħażin; ħafna drabi ħallew l-artiklu barra.	F'eżerċizzji ta' dan it-tip l-istudenti m'għandhomx jingħataw it-tweġibiet iżda għandhom isibuhom huma.
H	Dan hu l-ewwel eżerċizzju ta' kitba kontinwa barra l-komponent, bid-differenza li f'dan it-taħriġ il-kandidati kienu ggwidati pass pass x'għandhom jinkludu fl-ittra. F'dan it-taħriġ il-kandidati kellhom juru hila fil-komunikazzjoni tajba; prezentazzjoni xierqa u stil u strutturi ta' sentenzi effettivi.	Żbalji komuni: (i) id-data meta nkitbet l-ittra giet imnizzla bħala d-data ta' meta se jsir il- <i>party</i> ; (ii) flok id-data kien hemm min kiteb il-ħin; (iii) flok it-tislima kien hemm min kiteb il-post fejn se jsir il- <i>party</i> ; (iv) fil-kontenut ta' l-ittra kien hemm dawġ il-kandidati li taw informazzjoni irrelevanti bħal x'għandhom jilbsu Denis u Martina għall- <i>party</i> .	(i) Dan it-tip ta' eżerċizzju kif ukoll kitbiet oħra ta' xeħta funzjonali għandhom isiru n-norma aktar milli l-eċċezzjoni tat-tagħlim tal-lingwi fil-livell primarju.

		<p>(v) Għalkemm il-kandidati kienu ggwidati x'għandhom inizzlu fl-ittra, kien hemm min ivvinta kemm felaħ tant li jidher biċ-ċar li t-titlu ma nqarax. Eżempji: Denis u Martina ġew mistiedna għall-festa tar-raħal/għall-party tal-Grizma;</p> <p>(vi) Denis u Martina ġew mistoqsija kif inhuma sejr in Amerika;</p> <p>(vii) inkitbet ittra lil San Pawl jew ittra ta' ringrazzjament lill-omm ta' dak kollu li għamlet u qed tagħmel ma' Eric. .</p> <p>(viii) Bosta kienu l-kandidati li ma rrealizzawx li l-ittra kellha tkun miktuba fil-Maskil (minn Eric);</p>	
H	(i) Eżercizzju ieħor faċli fejn kollox hu spejgħat fit-titlu.	(i) Xi kandidati donnhom mhux qed jaqraw it-titlu u jixtarruh sew. Flok irraġaw il-kliem imħawwad f'ordni tajjeb, kien hemm min naqqas u žied kif ried.	
I	(i) F'dan it-taħriġ l-istudenti kienu ggwidati x'għandhom jiktbu permezz tal-punti mogħtija, għalkemm naħseb li xi kultant dawn il-punti setgħu llimitaw lill-istudenti.	(i) Wieħed mill-eżaminaturi, li kien rappreżentattiv ta' dak li qalu eżaminaturi oħra kiteb dan li ġej: "Kien hemm min għamel komponiment tajjeb, iżda l-kandidati li wrew	<p>(i) It-tagħlim tal-komponent għandu dejjem jibqa' jingħata importanza.</p> <p>(ii) L-għalliema għandhom jagħmlu użu mill-liskema ta' l-Immarkar ta' kif jiġi kkoreġut li nsibuha f'dan ir-rapport.</p> <p>(iii) L-istudenti għalhekk għandhom ikunu jafu</p>

	<p>(ii) Waħda mill-eżaminaturi kitbet dan li ġej. Bosta kienu l-kandidati li għażlu nru. 5 (41%); segwit min-numri 1 (32%); 4 (14%); 2 (8%) u 3 (5%).”</p>	<p>nuqqas ta’ ħila fil-binja tal-komponent kienu aktar numerużi. L-ideat ta’ dawn kienu fqar.</p> <p>(ii) Il-kandidati għażlu l-aktar komponent nru 5. għalkemm uħud ħarġu barra mis-suġġett għax qagħdu jiddeskrivu x’għamlu qabel ma bdiet nieżla x-xita.</p> <p>(iii) Bosta minn dawk li għażlu nru. 1 tkellmu fuq il-futbol.</p> <p>(iv) Dawk li għażlu nru. 2 kienu kapaċi jaddottaw terminoloġija Ingliża b’ortografija Maltija <i>eż. nillowdja</i>.</p> <p>(v) Il-kitba tal-komponent m’għandux ikun wieħed mekkaniku.</p> <p>(vi) Xi kandidati li għażlu nru. 3 irrakkuntaw l-istorja ta’ ktieb li qraw mingħajr ma kkumentaw għaliex iħobbu/ma jħobbux jaqraw.</p> <p>(vii) Xi drabi l-għadd tal-kliem ma ġiex irrissettat.</p> <p>(viii) L-akbar nuqqas kien fl-ortografija u fis-sintassi</p>	<p>sewwa sew kif inhuma mqassmin il-marki tagħhom u mhux jibqgħu jingħataw marka waħda li tiġbor fiha kollox. Huwa b’dan il-mod biss li l-istudenti jkun jaf fejn hu dgħajjef, fejn hu tajjeb u fejn jista’ jmur aħjar. Dan għandu jgħin għal assessjar kumulattiv kif ukoll summattiv.</p> <p>(iv) L-awtoassessjar ukoll għandu jsir parti mill-prattika tal-klassi.</p> <p>(v) Il-kitba tal-komponent m’għandux ikun wieħed mekkaniku.</p>
--	--	---	--

Kumment ġenerali

- (i) Il-karta kienet pjuttost hafifa
- (ii) Il-karta kienet ipprintjata tajjeb hafna u kellha tinftiehem minn kulhadd.
- (iii) L-użu ta' l-istejjer matul il-karta kollha kien pass innovattiv. Dan il-pass juri kif it-tagħlim u l-assessjar tiegħu jistgħu ikunu pjaċevoli u kreattivi fl-istess hin.
- (iv) L-użu ta' dawn l-istejjer jagħtu sens ta' validita' lil kull tip ta' tagħlim u assessjar, u l-istudent, mingħajr ma jkun jaf jibda jifhem, li huwa mhux qiegħed hemm semplicitment biex jiġi ttestjat.
- (v) L-eżami u għalhekk it-tagħlim b'dan il-mod jibdew isiru eżerċizzju ta' esplorazzjoni aktar minn kull haġa oħra.
- (vi) B'dan il-mod titnaqqas id-distanza bejn l-eżaminatur/l-għalliem u l-istudent/a

- (vii) Wieħed mill-eżaminaturi qal: "Mill-pakketti li kelli jien jidher li l-istudenti kienu ppreparati tajjeb." Fl-istess hin zied jgħid: "Jidher li wħud mill-istudenti huma "ggwidati" għall-eżami speċjalment fejn jidħol il-komponent. Ta' sikwit issib li wħud ikollhom l-istess ideat. Dan huwa hażin u hażin hafna. Qegħdin noqtlu l-kreattivita` mill-istudenti sa minn eta' żgħira wisq.
- (viii) Eżaminatriċi kitbet: "B'għafsa ta' qalb ikolli nammetti li l-binja tas-sentenza (barra mill-ortografija) hija waħda li jixirqilha tkun aħjar. Bħal qisu "aħna l-għalliema" aktar ħsiebna biex ngibu t-tfal konxji tal-kliem, milli tas-sentenzi u sussegwentement tal-paragrafi u tal-linja ta' l-istorja eċċ. Is-sensil, l-irbit u l-organizzazzjoni tal-ħsieb b'dan il-mod qegħdin ibatu u dan jirrifletti fil-mod diżorganizzat kif hafna drabi naħsbu."

Suġġerimenti għall-karti ta' l-eżamijiet futuri

- (i) Wieħed mill-eżaminaturi rrimarka li dan l-eżami għandna nirreferu għalih bħala *Il-Malti* u mhux *Malti*.
- (ii) Wieħed mill-eżaminaturi kiteb: "L-għalliema għandhom jaraw li joħolqu ċertu dixxiplina kif it-tfal iwiegħbu (kaligrafija, preżentazzjoni, punteġġjatura) l-mentalita' li fil-Malti (donnu!) xejn mhu xejn trid tinqata'.
- (iii) Eżaminatriċi kitbet: "Għandha tingħata attenzjoni xierqa għall-*handwriting*."
- (iv) **Mis-sena d-dieħla l-istudenti għandhom jiġu infurmati ċar u tond fil-karta ta' l-eżami li l-iżbalji ta' l-ortografija, is-sintassi (sentenzi), l-ikkupjar hażin, in-nuqqas ta' punteġġjatura u anke l-kitba kif ġie ġie jiġu ppenalizzati. Għalhekk huwa importanti hafna li**

fl-iskejjel tal-Primarja l-kandidati ta' dan l-eżami jibdew jiġu ppreparati fuq linji aktar stretti. B'dan il-mod it-tfal jibdew jiġu mharrġa fil-ġmiel tal-kitba fl-aspetti varji tagħha.

- (v) Għandhom jintużaw testi 'awtentiċi' bħal reklami, rapporti eċċ.
- (vi) Waħda mill-eżaminaturi kitbet dan li ġej:
Fit-taħriġ dwar silta/għarfien it-test għandu jitnaqqas ammont speċifikat ta' marki għal:
 - (a) nuqqas ta' punteġġjatura - (2 marki mit-total)
 - (b) thollija barra ta' sinjali fl-alfabett Malti (fl-ittri ġ/ċ/ż/h/gh - (2 marki mit-total)

(ċ) ikkupjar hażin u struttura hażina tas-sentenza (nofs marka)

(d) twegiba f'persuna żbaljata (nofs marka)

Dawn il-linji ta' gwida qablu magħhom il-biċċa l-kbira ta' l-eżaminaturi u għalhekk huwa importanti li l-istudenti jinghataw fil-klassi jagħmlu l-hila tagħhom biex jipperfezzjonaw il-kitba tagħhom. Dan għandu jgħin fi ksib il-ħiliet tal-qari u l-kitba mhux biss fil-Malti iżda fis-suġġetti kollha, anke dawk li ma humiex miktuba bil-Malti.

(vii) Wasal iż-żmien li t-tagħlim jittieħed aktar bis-serjeta' mhux biss għal skop ta' Malti iżda anke għal skop ta' ksib ta' lingwa b'mod ġenerali.

(viii) Wieħed mill-eżaminaturi kiteb: "Prosit u prosit għall-preżentazzjoni tal-karta li għandha tkun ta' eżempju lil

għalliema kif għandhom jipprezentaw ix-xogħol fil-klassi."

(ix) L-aktar kummenti rikurrenti fir-rapporti ta' l-eżaminaturi kien dan: **"Issir enfasi mill-għalliema fil-livell primarju dwar l-importanza tal-punteġġjatura, l-ortografija u s-sintassi."**

Fid-dawl ta' dan kollu huwa importanti li dan ir-rapport flimkien mal-karta ta' l-eżami jkunu aċċessibbli għall-għalliema kollha b'mod speċjali fil-ħames u s-sitt klassi tal-Primarja u l-għalliema jistudjaw jiflüh flimkien ma' l-istudenti biex b'hekk inkunu f'qagħda li t-tfal jibdeu deħlin f'dak li jissejjaħ id-'discourse' ta' l-għalliema u l-eżaminaturi. B'dan il-mod dan ir-rapport jibda jkollu l-effett fuq it-tagħlim.